

Ix-Xagħra – ħamsin sena Bazilika frott ta' disa' snin ħidma mill-Kapitlu, il-kleru, u l-poplu

Il-kelma **Bazilika** ġejja mil-Latin, u ultimament mill-Griek βασιλικη στοά – *Basiliké Stoà*, li tfisser, litteralment, is-sala tat-tribunal. Biż-żmien, il-kelma saret terminu arkitteoniku li jirreferi għal sala li tkun tixbaħ lil dik tat-tribunal. Meta l-Imperatur Konstantinu ta l-libertà reliġjuża fis-sena 311 u, sentejn wara, fis-sena 313, beda jippromovi l-knisja Kattolika, xi swali bħal dawn ingħataw lill-Insara biex jibdew jużawhom bħala knejjes. L-Insara fehmu kemm kienet struttura idejali għaċ-ċelebrazzjoni tal-Ewkaristija u bdew jibnu l-knejjes tagħhom fuq l-istil ta' dawn is-swali. Dawn il-knejjes għalhekk bdew jissejju **Bazilika**.

1 • L-ewwel Bazilika ta' Għawdex

Mal-mixja tas-sekli, it-terminu **Bazilika** żvilluppa minn terminu arkitettoniku, għal terminu ta' onorifiċenza. Imħabba r-rabta tiegħu ma' knejjes paleokristjani, jiġifieri mal-knejjes taż-żminijiet bikrin tal-Kristjaneżmu, inħoloq **it-titlu** ta' Bazilika. Dan it-titlu beda jingħata lill-knejjes ta' fundazzjoni antika jew lill-knejjes ta' ċerta importanza fir-reġjun fejn kienu jkunu.

L-ewwel knisja li ssejġet Bazilika f'Għawdex kienet il-knisja tal-Madonna ta' Patroċinju f'Wied il-Għasri. Il-knisja kienet inbniet mill-ġdid f'nofs is-seklu tmintax u tbierket fil-5 ta' Ottubru 1754. Bil-ħidma ta' Dun Tumas Saliba, il-benefattur ewlieni tagħha, meġġun minn Fra Angelo Bonnici, membru tal-Ordni tal-Kavallieri ta' San Ġwann u l-uffiċjal mediku ewlieni ta' Għawdex, il-knisja kienet aggregata mal-Bazilika Maġġuri ta' Santa Marija Maggiore – il-knisja ewlenija tal-Madonna fid-dinja. Id-digriet tal-aggregazzjoni nħareġ fit-3 ta' Settembru 1768. Madankollu, din il-knisja gawdjet dan it-titlu mhux bi dritt intrinsiku, iżda mħabba l-aggregazzjoni tagħha.

It-titlu ngħata għall-ewwel darba skond in-normi tal-ġijiet ekkleżjastiċi lis-Santwarju Nazzjonali Ta' Pinu. Is-Santwarju kien ikkonsagrat nhar it-13 ta' Diċembru 1931 u dritt wara l-Isqof Mikiel Gonzi (1924–44) ressaq rikors lis-Santa Sede biex il-knisja, li sadanitant kienet saret ċentru ta' pellegrinaġġi, tingħata dan it-titlu. Il-Papa Piju XI laqa' din it-talba u, nhar il-31 ta' Awwissu 1932, inħarġet il-*Breve* li permezz tagħha s-Santwarju Ta' Pinu sar l-ewwel bazilika ta' Għawdex.


Nhar is-6 ta' Settembru 1958, l-Isqof Ġuzeppi Pace (1944–1972) irnexxielu jgħib it-titlu ta' bazilika lill-parroċċa medjevali ta' San Ġorg, ir-Rabat. Xi qassisin u nies min-Nadur kien ilhom minn wara t-tmien tat-Tieni Gwerra

dinjija jithabtu biex jiksbu dan it-titlu għall-parroċċa-kolleġġjata ta' raħalhom. Inserta li l-Isqof Pace mexxa l-ewwel funzjoni tiegħu bħala isqof-elett proprju fin-Nadur, meta l-Ħadd, 11 ta' Novembru 1944, iffunzjona fil-festa ta' San Koronatu. Kien milqugh b'entużjażmu kbir. Jingħad li dak inhar xi kanonċi Nadurin esprimewlu x-xewqa biex jithabtilhom għat-titlu ta' Bazilika; hu wegħdhem li kien sejjer jgħinjom mill-aħjar li jista'. Imħabba dan, meta tħabbar li San Ġorg sar Bazilika, huma ħadu għalihom għax irraġunaw li l-Isqof kien qabiżhom.

L-Isqof, sfortunatament, kien qağħad fuq il-parir ta' min ma kienx jara 'l bogħod minn imnieħru. Ma' tan-Nadur, tax-Xagħra wkoll, u iktar tard tal-Għarb refgħu lehinjom għat-titlu ta' Bazilika, peress li kienu knejjes kolleġġjali. L-Isqof Pace sab ruħu f'sitwazzjoni mbarazzanti. U inkitbet paġna xejn sabiħa fl-istorja tal-knisja f'Għawdex.

2 • Ix-xewqa tal-Kapitlu u x-Xagħrin

Meta lejn nofs is-sena 1958, bdiet tiġri x-xniegħa li t-titlu ta' bazilika kien wasal biex jingħata lil ċerta knisja f'Għawdex, tax-Xagħra ma qağħdux lura. F'Mejju 1958, bdew jidhru kitbiet biż-żebgħa mal-ħitan tal-ġenb tal-knisja, in-naħa ta' triq it-Tiġrija; u taħt ir-riħ ta' Triq il-Qaċċa, mad-dawra tad-daħla fir-raħal, li x-Xagħrin riedu bazilika.



Hekk kif griet l-aħbar li t-titlu ngħata lil San Ġorġ, ir-Rabat, il-Kapitlu bagħat lill-arcipriet Mikelang Cauchi għand l-Isqof Pace biex jesprimilu x-xewqa tal-kanonci u l-poplu tax-Xagħra. Nhar il-5 ta' Diċembru 1958, il-Kapitlu ipprezenta rikors b'dan il-għan lill-Isqof. L-abbozz (*draft*) tar-rikors, li hu miktub bit-Taljan, jinsab fil-APX, l-Arkivju Parrokjali tax-Xagħra; waqt li l-original qiegħed fil-AEG, l-Arkivju Episkopali ta' Għawdex (ara AEG, ES, (1958-59) no 434). Din il-kitba hi bbażata fuq kitbiet f'dawn iż-żewġ Arkivji. L-abbozz fih xi korrezzjonijiet, iżda mhemmx differenza sostanzjali bejn l-abbozz u l-original. Il-rikors fih sitt punti.

L-ewwel, il-kanonci affermaw li l-knisja parrokjali tax-Xagħra hi kolleġġjata, waħda mill-knejjes ewlenin ta' Għawdex, il-funzjonijiet ġewwa fiha jsiru bl-ikbar dekor, u għalihom jattendu hafna nies.

It-tieni, għarfuh li l-knisja tax-Xagħra hi meqjusa minn kulhadd bħala monument nazzjonali, kemm imħabba l-pittura u d-dekorazzjoni tagħha, kif ukoll mħabba l-irham prezzjuż li jiksi l-ħitan tagħha.

It-tielet, fakkruh fl-offerti ġenerużi li x-Xagħrin, ta' kull sena jagħmlu għad-dekorazzjoni tal-istess knisja, għall-missjonijiet, għall-opri fl-Art Imqaddsa, u opri oħra ta' karità.

Ir-raba', innotawlu li l-knisja kolleġġjata tan-Nadur ingħatawliha diversi privileġġi, fosthom il-palmatorija, u l-knisja tax-Xagħra baqgħet b'xejn.

Il-ħames, umilment talbuh biex imħabba dan kollu, jirrikmanda lis-Sagra Kongregazzjoni tar-Riti fil-Vatikan biex tagħti d-dinjità u d-drittijiet ta' bażilika minuri lill-Kolleġġjata tax-Xagħra.

Is-sitta, għarfuh li, peress li skond dak li qiegħed jingħad it-titlu sejjer jingħata lill-parroċċa-kolleġġjata tan-Nadur, huma xtaqu li fl-istess jum it-titlu jingħata wkoll lill-parroċċa-kolleġġjata tax-Xagħra. Din hi x-xewqa, qalulu fit-tmiem, tal-kapitlu, tal-kleru, u tal-poplu tax-Xagħra.

Ir-rikors hu ffirmat minn ħmistax-il kanonku u ħames qassisin f'din l-ordni. Jibda bil-firma tal-Arcipriet Mikelang Cauchi, u jkompli b'dawk tal-kanonci, id-Dekan Franġisk Mercieca, il-Kantur Mikelang Xerri, it-Teżorier Franġisk Said, Fortunato Attard, Vittorio Attard, Manwel Sultana, Ġuzeppi Zammit, Manwel Hili, Benjamin Attard, Franġisk Azzopardi, Fortunato Cini, Anġlu Bartolo, u l-kanonci onorarji Lorenzo Portelli u Espedito Tabone. Iffirmaw ukoll ħames qassisin, Dun Ġuzepp Mizzi, Dun Ġwann Galea, Dun Salv Sultana, Dun Mikelang Apap, u Dun Manwel Galea (ara ritratt 1).

Fuq l-abbozz hemm żewġ noti. L-ewwel nota tafferma li "r-rikors ġie ikkunsinjat illum, 5 ta' Diċembru 1958,

minni (l-Arcipriet) lill-Isqof, quddiem il-Kanonci Franġisk Mercieca u Manwel Sultana, penitenzier." Dan l-ewwel rikors jidher li twarrab fil-ġenb.

LIBERA CONTRIBUZIONE DEL CAPITULO E CLERO DI CASAL GAGLIA PER IL FONDO NECESSARIO ALLA DELEGAZIONE CHE PROCEDI A ROMA

Don. Don. Angelo Cauchi	£ 3-0-0
Don. Don. Francesco Mercieca	£ 2-0-0
Don. Don. M. Angelo Xerri	£ 2-0-0
Don. Don. Fortunato Sultana	£ 2-0-0
Don. Don. Joseph Zammit	£ 2-0-0
Don. Don. Francesco Said	£ 2-0-0
Don. Don. Hili	£ 1-0-0
Don. Don. Francesco Azzopardi	£ 1-0-0
Don. Don. Fortunato Cini	£ 2-0-0
Don. Don. Benjamin Attard	£ 2-0-0
Don. Don. Anġelo Bartolo	£ 2-0-0
Don. Don. Said	£ 1-0-0
Don. Don. Zammit	£ 1-0-0
Don. Don. Hili	£ 2-0-0
Don. Don. Portelli	£ 2-0-0
Don. Don. Tabone	£ 4-0-0
Don. Don. Lampa Portelli	£ 5-0-0

La guassa m'ha...
Da guassa...
darri al missionario...
perche' egli...
infestata...
da ogni...
per...
la...
genui...
Bambina...

Tant hu hekk li fl-1 ta' Ġunju 1959, delegazzjoni ta' sitt kanonci marru għand l-Isqof halli jfakkruh fit-talba tagħhom. It-tieni nota fuq l-imsemmi abbozz għandha x'taqsam ma' din il-laqgħa. Tniżżel li, matul din il-laqgħa, l-Isqof talab lill-kanonci biex jerggħu jissottomettu r-rikors. Wiehed jobsor li jew ir-rikors originali kien thallat ma karti oħra jew, iktar probabbli, li l-Isqof ried jirbaħ iż-żmien. Jingħad li, fl-istess laqgħa, l-Isqof qal lill-arcipriet biex meta jiġu jkellmuh, id-delegazzjoni m'għandhiex tkun ta' iktar minn lieta.

3 • L-Isqof Pace irressaq it-talba tal-Bażilika Ruma
 Il-Kapitlu jidher li kien ħa f'idejh kull ħidma relatata mal-ghoti tat-titlu ta' Bażilika. L-għada, nhar it-2 ta' Ġunju (u mhux it-2 ta' Lulju, kif inkiteb bi żball mill-memorja fit-tieni nota fuq imsemmi), il-Kapitlu pprezenta kopja tal-ewwel rikors iffirmat mill-gdid minn dawk ta' qabel. L-Isqof Pace, mingħajr telf ta' żmien, bagħat ir-rikors lis-Sagra Kongregazzjoni tar-Riti, Ruma. Mar-rikors l-Isqof

bagħat nota li fiha rrakommanda l-Kongregazzjoni halli tilqa' t-talba tal-Kapitlu – *Ordinarii Gaudisien commendatae*.

Nhar l-24 ta' Ġunju 1959, l-Isqof Pace tela' x-Xagħra biex jamministra s-sagramenti tal-Ewwel Tqarbina u tal-Griżma tal-Isqof. Il-Kanonci ħatfu l-okkażjoni biex ifakkruh mill-ġdid fit-talba tagħhom. Kellmuh wkoll kif in-Nadur kienu ħassru l-festa u ma stidnuhx bħas-soltu. Naturalment tawh x'jifhem, li huma ma jixtix jaslus'hemm.

Il-Kapitlu tax-Xagħra kien qed imexxi waqt li l-għaqdiet religjużi u lajci fosthom il-Kumitat tas-Socjetà Filarmonika *Victory*, kienu jgħinu. Ma naqsux naturalment numru ta' Xagħrin oħra li kienu jheggu lill-membri individwali tal-Kapitlu biex ikomplu jirsisti.

4 • Twissija tal-Isqof lill-Kapitlu u l-kleru tax-Xagħra

Il-fatt li l-inizjattiva kienet f'idejn il-Kapitlu hu konfermat minn ittra li l-Isqof Pace bagħat lill-arcipriet nhar il-11 ta' Lulju 1959. Hi ittra kemmxejn ħarxa li qajla toghmod il-kliem.

Tiftaħ b'dawn il-kelmiet: *"È veramente spiacevole e doloroso ciò che sta accadendo in cotesta parrocchia per causa di alcuni irresponsabili – dak li qiegħed jigril-parroċca mħabba xi uħud irresponsabbli hu ta' dispjaċir u ta' dulur"* (ara ritratt 3).

il-fatt li xi membri tal-kleru kienu sħab ma' dawk li qegħdin jaqilghu l-inkwiet. Dawn il-membri kienu bil-kelma, bil-parir, u bl-eżempju tagħhom qegħdin jaħmu b'fod irresponsabbli fit-tmexxija tal-knisja mingħajr ma għadhom ebda dritt. Ifakkar lil dawn il-membri tal-kleru bil-gravità ta' din il-ħaġa.

Imbagħad, l-Isqof jindirizza ruħu direttament lil kull qassis fix-Xagħra bl-obbligu gravi tagħhom biex jagħmlu ħilithom bil-kliem u bil-fatti biex itemmu l-ħafna xniegħat u ma' jħallux li tikber id-dizordni.

Din tal-aħħar tirreferi għaċ-ċelebrazzjoni tal-festa tal-Bambina. Ftit jiem qabel, tan-Nadur kienu ħassru l-festi esterni kollha ta' San Pietru Pawl. Fix-Xagħra kien hemm min ried jagħmel l-istess u, skont din l-ittra, fosthom kien hemm anki membri tal-kleru.


L-Isqof għalhekk wissa lill-membri tal-kleru biex ma jkunux huma li jheggu jew li jissuggerixxu s-sopressjoni tal-festa titolari. Jekk xi ħadd jagħmel hekk kien sejjer jiġi sospiż mid-dmirijiet sacerdotali tiegħu. L-Isqof żied li kien lest li jipprojbixxi t-Tqarbin lill-lajci li jxewxu biex il-festa tiġi sopressa. Jistieden ukoll lill-konfessuri biex iwissu serjament lil dawk responsabbli mit-tixrid ta' din ix-xorta ta' sikrana.

5 • Risposta negattiva

Wiehed jifhem li kien hemm min qiegħed jipprova jagħmel pressjoni fuq l-Isqof b'kull mod, fil-privat u fil-pubbliku. L-Isqof naturalment ħassu urtat għaliex hu kien għarraf lill-Arcipriet u lid-delegazzjoni li marret miegħu li hu kien fil-fatt irrakkomanda t-talba tagħhom. Sadanitant, il-Kunsill tal-Kongregazzjoni ttratta r-rikors tal-Kapitlu nhar l-1 ta' Lulju 1959 u, meta ikkunsidra kollox, qatagħha li tingħata risposta negattiva. Ir-risposta ntbagħtet lill-Isqof fl-istess jum minn Monsinjur Enrico Dante, Pro-Segretarju. Nhar it-22 ta' Lulju, hekk kif ir-risposta waslet Għawdex, l-Isqof bagħat kopja tagħha lill-Kapitlu.

Il-Kapitlu ma qatax qalbu. Talab permess lill-Isqof ħalli delegazzjoni tal-Kapitlu titla' Ruma biex tispjeġa aħjar is-sitwazzjoni u tara x'jista' jsir. Nhar l-20 ta' Awwissu 1959, il-Kapitlu ltaqa' biex jahtar id-delegazzjoni li kellha tmur Ruma. Kienu magħżula l-Kanonci Mikelang Xerri, Ġużeppi Zammit, u Fortunato Cini. Il-membri tal-Kapitlu u l-qassisin ftehm u li koll joħorġu xi ħaġa ħalli jissussidjaw l-ispejjeż tal-vjaġġ tal-membri tad-delegazzjoni.

Il-Kanonku Ġużeppi Mizzi offra £5 (ħames liri sterlini – €11.65); l-Arcipriet (ta' Għajnsielem) Espedito Tabone offra £4 (erba' liri sterlini – €9.32); l-Arcipriet Mikelang Cauchi offra £3 (tliet liri sterlini – €7); il-Kanonci Frangisk Mercieca, Mikelang Xerri, Manwel Sultana, Ġużeppi Zammit, Frangisk Said, Fortunato Cini, Benjamin Attard, Anġlu Bartolo, u Dun Manwel Galea, Dun Mikelang Apap,



3

Ikompli billi jirreferi għal xi lajci li kienu bdew jindaħlu iktar milli kienet titlob il-prudenza fil-ħwejjeġ tal-knisja bi skandlu għall-oħrajn. U jzid li kien ta' dispjaċir ikbar

u l-Kan. Onor. Lorenzo Portelli offrew £2 (żewġ liri sterlini – €4.66) kull wieħed; il-Kanonku Manwel Hili, Franġisk Azzopardi, Dun Salv Sultana, u Dun Ġwann Galea offrew £1 (lira sterlini – €2.33). Minn dawn għadu haġ il-Kanonku Anġlu Bartolo (ara ritratt 2).



Madankollu, ebda delegazzjoni ma marret Ruma, iżda l-Kanonku Ġuzeppi Zammit offra minn rajh li jmur waħdu. Il-Kanonku Zammit kien minn familja ta' negozjanti, kien jaħdem *full-time* il-Liċeo, u kellu mezzi kemm irid biex imur Ruma. Skont Monsinjur Anton Gauci, ħabib tiegħu, il-Kanonku Zammit ingħata parir biex jevita lil Monsinjur Dante. Jingħad li kien dan flimkien ma' Monsinjur Pietro Palazzini, Segretarju tal-Kongregazzjoni tal-Konċilju, wara l-ghoti tat-titlu ta' Bazilika lil San Ġorġ. Dante kien iċ-ċerimonjier ewlieni tal-Papa sa mis-sena 1947 u mħabba li kellu aċċess dirett kemm mal-Papa Piju XII, kif ukoll mal-Papa Ġwanni XXIII, kellu awtorità kbira. Monsinjur Palazzini bħala segretarju ta' waħda mill-iktar Kongregazzjonijiet importanti kellu wkoll setgħa wiesa. Min ta parir lill-Kanonku Zammit biex ma' jiltaqax ma' dawn, ma setax tah parir aġħar minn hekk.

Il-mawra tal-Kanonku Zammit Ruma kellha tkun falliment ladarba ma kienx jaf l-ambjent u ma kienx kompetenti biex jilhaq għall-istruttura tal-uffiċji li ried isaqqaf wiċċu magħhom. L-ewwelnett, kellu parir biex ma jiltaqax man-nies li proprju setgħu jgħinuh; it-tieni, hu qajla kien jifhem fil-Liġi Kanonika; it-tielet hu ma kienx midħla tal-Kurja Rumana u tal-istrutturi u l-proċeduri tal-Kurja. Skont Monsinjur Gauci, irnexxielu jiltaqa' mal-Kardinal Marcello Mimmi, Segretarju tal-Kongregazzjoni Konċistorjali. Iżda din il-Kongregazzjoni ma kellha x'taqsam xejn mal-ogħti ta' titli ekkleżjastiċi. Il-Kanonku Zammit baqa' diżappuntat.

6 • Twissija oħra

Nhar it-22 ta' Lulju 1959, id-deċiżjoni ta' risposta negattiva xterdet bħal-leħha ta' berqa u żiedet bis-siħi il-mewġa ta' protesti. Nhar l-4 ta' Awwissu 1959, l-Isqof baġħat ittra oħra lill-Arċipriet, ittra kemxejn iebša. L-Arċipriet kien imċanfar għax, skont l-Isqof, hu ma kienx tarraf il-kontenut tal-ittra tal-11 ta' Lulju lill-qassisin kollha. Qallu wkoll li sar jaf li l-membri tal-Kapitlu kienu għamlu laqgħa miegħu f'daru u li xi nies – li l-Isqof isejthom *facinorosi*, jiġifieri li jindaħlu fejn ma jesagħhomx – kienu laqgħuhom biċ-ċapċip. Dan kollu, kompli, kien kontra d-direttivi li kien ta fl-ittra tal-11 ta' Lulju. Semmielu wkoll ix-xnigħat foloz li xterdu max-Xagħra dwar is-sospensjoni tal-membri tal-Kapitlu li ma kinux għajr qlajja.

Imbaġħad isemmilu l-ħafna tgħajjir li sar kontrih, jiġifieri kontra l-Isqof, li saħansitra kien hemm min kien qiegħed jirreferi għalih bħala 'kelb'. Qallu, li għandu tagħrif li xi membri tal-Kapitlu qegħdin ixerrduha li l-poplu ma jridx festa. U dan għax proprju jixtiequ iktar ġieħ lill-Verġni Mqaddsa Marija. Din, kitiblu, hi kontradizzjoni mill-ikbar.



Hawnhekk l-Isqof talbu biex jinforma lill-Kapitlu biex ma jonqosx jiċcelebra r-Riti li l-Liturgija tal-festa titlob. Żied ukoll li kellu juri din l-ittra lill-membri tal-Kapitlu u lill-kleru u rabathom bis-sigriet, jiġifieri ma setgħux jikkellmu man-nies la fuqha u lanqas fuq il-kontenut tagħha (ara ritratt 4).

7 • Il-kwistjoni titwal is-snin

Kienet qed toqrob il-festa ta' Marija Bambina. Il-Kapitlu ħa deċiżjoni għaqlija, deċiżjoni li tagħmillu unur, li l-festa kellha ssir xorta waħda.

Xi wħud skoragġew lill-Arċipriet u qalulu biex ma joħroġx jiġbor għall-festa dar dar. Il-funzjonijiet fil-knisja saru kollox bħas-soltu, iżda mhux dawk ta' barra.

Dawk ix-xi wħud li riedu akkost ta' kollox jħassru l-festi mhux biss ta' barra, iżda anki ta' gewwa, ma kienx irnexxilhom. Nhar id-9 ta' Settembru 1959, l-Ispettur Pawlu Grech kien kostrett jibgħat għalihom l-għassa u għamilhom *a severe warning*, twissija serja, biex ma jippruvawx jaqilgħu l-inkwriet u jqabbd u n-nar. B'kollox issejthu l-għassa ħdax-il persuna.

Dawn ix-Xagħrin kienu, bla dubju, qegħdin jagħmlu hekk imħabba l-patrijotiżmu tagħhom lejn ix-Xagħra. Ħasbu



li għax iħassru l-festi esterni u interni setgħu jagħmlu pressjoni fuq l-Isqof jew fuq il-Kongregazzjoni f'Ruma. L-Isqof, kif għidna, kien għamel hiltu biex jippromovi t-talba tal-Kapitlu; u l-Kongregazzjoni ma kinitx sejra timpresjoni ruħha minn protesti ta' din ix-xorta.

Hi ħasra li dak iż-żmien, l-Isqof la kellu Vigarju Ġenerali u lanqas Segretarju li setgħu jgħinuh b'pariri siewja mingħajr interessi ulterjuri. Għaldaqstant kien sikwit ikun influwenzat min-nies li kien ħsiebhom biss jiġbdu għal xawathom. U dak iż-żmien, dawn l-istess nies ħolqulu anki inkwiet parrokkjali r-Rabat.

Iżda xorta jibqa' l-fatt li l-Isqof Pace, min-naħa tiegħu, ipprova jsib soluzzjoni għall-kwistjoni. Dan wassal biex iġib it-titlu ta' Protonotarju Appostoliku lit-tliet kolleġjati, Għarb, Nadur u Xagħra.

Il-kwistjoni baqgħet titwal għal sitt snin. Kien hemm diversi li matulhom ippruvaw jagħmluha ta' medjaturi bejn l-Isqof Pace, ix-Xagħrin, u l-Vatikan. Iżda, l-Isqof kien ġa għamel l-almu tiegħu u l-Kongregazzjoni tatu risposta negattiva. Minn ittra tal-Isqof Ġuzeppi Pace tas-17 ta' Ġunju 1965 (relatata mal-għoti tat-titlu lin-Nadur), nafu li kien hemm minn ta' struzzjoni l-Vatikan biex ma jingħatawx iktar titli ta' Bażilika f'Malta u Għawdex – l-Arcisqof Mikiel Gonzi.

Malta saret indipendenti fil-21 ta' Settembru 1964 u nhar il-15 ta' Dicembru 1965, il-Vatikan ħatar lill-Arcisqof Martin John O'Connor bħala Nunzju Appostoliku għal Malta. Kien hemm min ipprova jdaħħlu bħala medjatur, iżda bla suċċess.

8 • Lejn is-soluzzjoni mixtieqa

Nhar l-24 ta' Frar 1967, il-Papa Pawlu VI għażel lil Dun Nikol Cauchi, qassis mill-Għarb b'dottorat fil-Filosofija, bħala Isqof Titulari ta' Vico d'Augusto u Amministratur Appostoliku għal Għawdex. L-Arcisqof Martin J. O'Connor ikkonsagrah isqof l-Katidral nhar id-9 ta' April 1967 – ħamsin sena ilu. Kien elett is-seba' isqof ta' Għawdex nhar l-20 ta' Lulju 1972 u għamel l-ingress tiegħu fil-Katidral fil-10 ta' Settembru. Miet fil-15 ta' Novembru 2010 u jinsab midfun fil-kappella tar-Relikwi fil-Katidral. Nafha mingħandu stess li fil-brief li l-Vatikan tah fuq id-djoċesi – ħaġa li ssir ma' kull isqof ġdid – kellu struzzjoni biex itemm mill-iktar fis possibli l-kwistjonijiet parrokkjali. Infatti mill-ewwel beda jithabat biex iġib il-paċi fid-djoċesi u talab lis-Sagra Kongregazzjoni tal-Koncilju, li taħt il-kompetenza tagħha kienu jaqgħu kwistjonijiet ta' din ix-xorta, biex tibgħat espert halli jistudja s-sitwazzjoni tal-privileġġi u jissuġgerixxi soluzzjoni.

Nhar l-10 ta' Mejju 1967, wasal Għawdex Patri Ferdinandu Galea, Franġiskan Minuri Malti (Ta' Ġiezu), konsultur tal-istess Kongregazzjoni u residenti f'San Francesco a Ripa, Trastevere, Ruma. Dan qagħad fil-Kunvent ta' Sant'Antnin, Għajnsielem, u hemm iltaqa' ma' dawk kollha involuti. L-Arcipriet Cauchi ltaqa' miegħu nhar il-Ġimgħa, 12 ta'

Mejju flimkien ma' delegazzjoni tal-Kapitlu magħmula mill-Kanonċi Ġuzeppi Zammit, Fortunato Cini, u Mikelang Apap. Kien ukoll preżenti l-Kanonku Mikelang Xerri. Min-notament li żamm l-Arcipriet, nafu li l-laqqgħa bdiet fid-disgħa ta' bil-lejl u damet ma' siegħa u nofs. Matul il-laqqgħa, l-Arcipriet ipprezenta kopji tar-rikorsi u tal-korrispondenza (li semmejna fuq) u l-Kanonku Zammit tah memorandum bl-isfond kollha tal-kwistjoni. Urew ukoll il-fehmiet tagħhom dwar il-kwistjoni u spejgawlu x'kienu qegħdin jippretendu.

Kienet marret ukoll delegazzjoni tal-Kumitat tas-Socjeta' Filarmonika Victory, u wkoll għaqdiet oħra Xagħrin li ħadmu flimkien għall-għoti tat-titlu ta' Bażilika. Dawn ukoll resqu t-talbiet tagħhom u sañqu fuq kemm ix-Xagħra kien jisthoqqilha dan il-privileġġ.

Patri Ferdinandu rritorna Ruma fit-18 ta' Mejju 1967 u ħmistax wara l-Isqof Cauchi mar Ruma wkoll halli jiddiskuti mal-Patri l-konkluzjonijiet li kien wasal għalihom. L-Isqof Cauchi, imħabba l-istruzzjonijiet li kienu ngħatawlu meta laħaq, ried isib soluzzjoni mill-iktar fis. Fid-dawl tal-istess struzzjonijiet, il-Vatikan kien lest japprova l-għoti tat-titlu ta' Bażilika. L-Isqof u Patri Ferdinandu marru flimkien il-Kongregazzjoni halli jispjegaw il-konkluzjonijiet li waslu għalihom.

Residenza dell'Amministrazione Apostolica
Seminario del Sacro Cuore
Vittoria, Gozo - Malta.

29 ta' Awwissu 1967.

Illmu u Revmu Mons Arcipriet,
Għandi pjacir inħabrilkom ufficjalment, lilek, lir-Rev. Kapitolu u lill-parruccani tiegħek, illi l'Eminenza Tiegħu, il-Kardinal Arcadio Maria Larraona, Prefett tas-Sagra Kongregazzjoni tar-Riti, fl-ittra tiegħu bin-numru protokollari 16/965, għogbu jikkommunikali li t-titolu ta' Basilica gie mogħti lill-knisja tagħkom tax-Xagħra, iddedikata lin-Nativita' tal-Beata Vergni Marija.

Fil-waqt, għalekk li nifirhilkom għal dan il-privileġġ, nawguralkom li jkun okkazjoni sabiex timxu dejjem iktar il-quddiem fid-devozzjoni tagħkom lejn Ommna tas-Sema u fil-hajja tagħkom nisranija, f'obbedjenza lejn il-Ġerarkija tal-knisja, skond ix-xewqat tal-Koncilju Vatikan it-Tieni.

+ Nikol G. Cauchi

+Nicol G. Cauchi
Amministratur Apostoliku
għal Għawdex.

Lill-Illmu u Revmu Mons
Mikiel Ang Cauchi
Arcipriet tal-Knisja
Kolleġjata tax-Xagħra.

Nhar is-26 ta' Ġunju 1967, inħareġ il-Breve tal-għoti tat-titlu ta' Bażilika lill-knisja tan-Nadur. Nhar is-26 ta' Awwissu 1967, il-Kongregazzjoni tal-Koncilju ħarġet il-Breve tal-għoti tat-titlu ta' Bażilika lill-knisja tax-Xagħra. Il-Breve tal-Għarb inħarġet fit-28 ta' Novembru 1967.

9 • L-aħbar tal-Breve tasal Għawdex

Il-Breve tal-ghoti tat-titlu ta' Bazilika lill-knisja Parrokkjali u Kolleġġjata tax-Xagħra jiftaħ bil-kelmiet **Sacrum Nativitati Beatae Virginis Mariae** – it-titular tal-Knisja.

Il-Breve tagħti tagħrif fil-qosor dwar il-Knisja Parrokkjali u Kolleġġjata ta' Marija Bambina tax-Xagħra u dwar il-qima li tingħata fiha. Ifaħħar, fost l-oħrajn, l-opra tal-irħam li kienet waslet fit-tmiem. Il-Breve inħarget f'isem il-Papa Pawlu VI u hija iffirmata mill-Kardinal Amleto Cicognani (1883–1973), dak iż-żmien Segretarju tal-Istat tal-Vatikan, jiġifieri, il-Ministru tal-Affarijiet Barranin tal-Papa, post li okkupa mill-21 ta' Ġunju 1963 sas-7 ta' Mejju 1968.

B'din id-Breve, il-Knisja Parrokkjali u Kolleġġjata tax-Xagħra giet imzejna bit-titlu ta' Bazilika u l-Kapitlu ingħata d-dritt li juża l-unuri u l-privileġġi ta' Bazilika Minuri. Dawn kienu jinkludu d-dritt li fil-purċissjonijiet tingarr l-umbrella magħrufa bil-Latin bħala *umbraculum*, *ombrellino*, *papilio*, jew *sinicchio*; kif ukoll il-qanpiena jew *tintinnabulum*. Bazilika ta' din ix-xorta tissejjaħ **bazilika minuri** – il-bażilici **maġġuri** huma San Pietru, l-Vatikan; *Santa Maria Maggiore*, *San Giovanni in Laterano*, u *San Paolo fuor le Mura*, il-koll Ruma u jissejju hekk għax huma mzejna b'artali u tron papali.

It-Tlieta, 29 ta' Awwissu 1967, ħabat l-ewwel jum tan-Novena ta' Marija Bambina. Kien jum ta' ferħ kbir għax-Xagħrin kollha. Monsinjur Isqof Nikol Cauchi baġħat ittra lill-Arċipriet Mikelanġ Cauchi biex iħabbar uffiċjalment fil-knisja lix-Xagħra kollha li t-titlu ta' Bazilika ngħata lill-Kolleġġjata tax-Xagħra (ara ritratt 5). Il-poplu, dik is-sena, ċcelebra bil-kbir il-festa titulari. Ix-Xagħrin thabbtu għal dan it-titlu għax permezz tiegħu riedu jesprimu mħabbithom lejn Marija Bambina. J'Alla nimitawhom billi nfasslu l-ħajja tagħna fuq it-tagħlim ta' binha Ġesù.

10 • Il-Breve Sacrum Nativitati Beatae Virginis Mariae Titulus et privilegia Basilicae Minoris collegiali ecclesiae, Nativitati B. Mariae Virg. dicatae in oppido v. d. «Xagħra», dioecesis Gaudisiensis, tribuuntur.

PAULUS PP. VI

Ad perpetuam rei memoriam – *Sacrum Nativitati Beatae Virginis Mariae* structuraeque magnificentia insigne, in oppido Gaudisiensis insulae templum exurgit, quod iam inde a saeculo xvii iure paroeciae donatum, Leo PP. XIII, Noster imm. rec. Decessor, ad collegialis aedis honorem provexit. Tres ei alae celsique parietes, duae tures elegansque tholus sunt, quibus sane inter maxima totius dioecesis aedificia refertur; at interiora eius tam venusta praestant oratione, ut artis singularis monumentum, fidelibus quidem percarum neque peregrinatoribus ignotum, merito existimetur. Namque marmoreum laudatur opus, quod totum suo ambitu spatium condecorat, laudanturque marmorei pariter suggestus sive sacerdotis sive cantorum. Ei autem, quae templo dat nomen caelestisque invocatur paroeciae patrona, impenso ibi studio adhibentur honores: ante Mariae Infantis signum, pulchris radiis praecinctum, frequentissimi adstant fideles, ut preces effundant maternumque impetrent favorem. Corpus etiam beati Fortunati Martyris piis omnibus insulanis magnae ibi venerationi est. Pretiosa denique supellex ad sacros ritus peragendos invenitur. Tantam ergo suae ecclesiae dignitatem respiciens eandemque amplificare cogitans, Venerabilis Frater Nicolaus Cauchi, Episcopus tit. a Vico Augusti atque Apostolicus Gaudisiensis dioecesis Administrator, missis ad Nos litteris sui cleri suique gregis votum detulit, ut nempe eximium religionis domicilium per publicum decretum in Basilicarum numerum ascriberetur. Huiusmodi vero preces, ampla commendatione Venerabilis Fratris Martini Ioannis O'Connor, Archiepiscopi tit. Laodicensi in Syria Nostrique apud Melitensem Civitatem Apostolici Nuntii, roboratas, benigno plane animo explere statuimus. Quapropter ex Sacrae Rituum Congregationis consulto, certa scientia ac matura deliberatione Nostra, deque Apostolicae potestatis plenitudine, harum Litterarum vi perpetuumque in modum, ecclesiam collegialem, Deo in honorem Nativitatis Beatae Mariae Virginis dicatam et in oppido v. d. Xagħra, intra* dioecesis Gaudisiensis fines, exstructam, titulo ac dignitate Basilicae Minoris afncimus et condecoramus, omnibus adiectis iuribus ac privilegiis liturgicis, quae templis, eodem nomine insignibus, rite competunt. Contrariis quibusvis nihil obstantibus. Haec edicimus, statuimus, decernentes praesentes Litteras firmas, validas atque efficaces iugiter exstare ac permanere; suosque plenos atque integros effectus sortiri et obtinere; illisque, ad quos spectant seu spectare poterunt, nunc et in posterum plenissime suffragari; sicque rite iudicandum esse ac definiendum; irritumque ex nunc et inane fieri, si quidquam secus, super his, a quovis, auctoritate qualibet, scienter sive ignoranter attentari contigerit.

Datum Romae, apud Sanctum Petrum, sub anulo Piscatoris, die XXVI mensis Augusti, anno MCMLXVII, Pontificatus Nostri quinto.

HAMLETUS L Card. CICOGNANI
a publicis Ecclesiae negotiis
AAS LIX (1967) 955-956.